

॥ श्रीमद् भगवद्गीता - भावार्थदीपिका ॥

1

॥ ॐ श्री परमात्मने नमः ॥

॥ ज्ञानेश्वरी भावार्थदीपिका ॥

॥ अथ श्रीमद् भगवद्गीता ॥

॥ अथ सप्तमोऽध्यायः - अध्याय सातवा ॥

॥ ज्ञानविज्ञानयोगः ॥

श्रीभगवानुवाच ।

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यसि तच्छृणु ॥ १ ॥

ज्ञानं तेऽहं सविज्ञानं इदं वक्ष्याम्यशेषतः ।

यज्ञात्वा नेह भूयोऽन्यत् ज्ञातव्यं अवशिष्यते ॥ २ ॥

आइका मग तो श्रीअनंतु । पार्थाते असे म्हणतु ।

पैं गा तूं योगयुक्तु । जालासि आतां ॥ १ ॥

मज समभ्राते जाणसी ऐसें । आपुलिया तळहार्तीवें रत्न जैसें ।

तुज ज्ञान सांगेन तैसें । विज्ञानेसीं ॥ २ ॥

एथ विज्ञाने काय करावें । ऐसें घेसी जरी मनोभावें ।

तरी पैं आधीं जाणावें । तेंचि लागे ॥ ३ ॥

मग ज्ञानाचिये वेळे । झांकती जाणिवेचे डोळे ।

जैसी तीरीं नाव न ढळे । टेकलीसांती ॥ ४ ॥

तैसी जाणीव जेथ न रिघे । विचार मागुता पाउलीं निघे ।

तर्कु आयणी नेघे । आंगीं जयांत्या ॥ ५ ॥

अर्जुना तया नांव ज्ञान । येर प्रपंचु हें विज्ञान ।

तेथ सत्यबुद्धि तें अज्ञान । हेंही जाण ॥ ६ ॥

आतां अज्ञान अवर्षे हरये । विज्ञान निःशेष करये ।

आणि ज्ञान तें स्वरूपें । होऊनि जाइजे ॥ ७ ॥

जेणें सांगतयाचें बोलणें खुंटे । ऐकतयाचें व्यसन तुटे ।

हें जाणणें सानें मोठें । उरों नेदी ॥ ८ ॥

ऐसें वर्म जें गूढ । तें किजेल वाक्यारूढ ।

जेणें थोडेन पुरे कोड । बहुत मनींचें ॥ ९ ॥

मनुष्याणां सहस्रेषु कश्चिद्यति सिद्धये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

पैं गा मनुष्यांचिया सहस्रशां । मार्जी विपाइले याचि धिंवसा ।

तैंसें या धिंवसेकरां बहुवसां । मार्जी विरळा जाणे ॥ १० ॥

जैसा भरलेया त्रिभुवना । आंतु एकएकु चांगु अर्जुना ।

निवडूनि कीजे सेना । लक्षवरी ॥ ११ ॥

कीं तयाही पाठीं । जे वेळीं लोह मांसातें घांटी ।

ते वेळीं विजयश्रियेच्या पाठीं । एकुची बैसे ॥ १२ ॥

तैंसें आस्थेच्या महापुरीं । रिघताती कोटिवरीं ।

परी प्राप्तीच्या पैलतीरीं । विपाइला निगे ॥ १३ ॥

म्हणौनि सामान्य गा नोहे । हें सांगतां वडिल गोठी आहे ।

परी तें बोलों येईल पाहें । आता प्रस्तुत ऐकें ॥ १४ ॥

भूमिपोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ४ ॥

तरी अवधारीं गा धनंजया । हे महदादिक माझी माया ।

जैसी प्रतिबिंबे छाया । निजांगाची ॥ १५ ॥

आणि इयेतें प्रकृति म्हणजे । जे अष्टधा भिन्न जाणजे ।

लोकत्रय निपजे । इयेस्तव ॥ १६ ॥

हे अष्टधा भिन्न कैसी । ऐसा ध्वनि धरिशी जरी मानसीं ।

तरी तेचि गा आतां परियेसीं । विवंचना ॥ १७ ॥

आप तेज गगन । मही मारुत मन ।

बुद्धि अहंकारु हे भिन्न । आठै भाग ॥ १८ ॥

अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥ १९ ॥

या आठांची जे साम्यावस्था । ते माझी परम प्रकृति पार्था ।

तिये नाम व्यवस्था । जीवु ऐसी ॥ १९ ॥

जे जडातें जीववी । चेतनेतें चेतवी ।

मना करवीं मानवी । शोक मोहो ॥ २० ॥

पें बुद्धीच्या अंगीं जाणणें । तें जिये जवळिकेचें करणें ।

जिया अहंकाराचेनि विंदाणें । जगचि धरिजे ॥ २१ ॥

एतद्योनीनि भूतानि सर्वाणीत्युपधास्य ।

अहं कृत्स्नस्य जगतः प्रभवः प्रलयस्तथा ॥ २२ ॥

ते सूक्ष्म प्रकृति कोडें । जें स्थूलाचिया आंगा घडे ।

तें भूतसृष्टीची पडे । टांकसाळ ॥२२ ॥

चतुर्विध ठसा । उमटों लागे आपैसा ।

मोला तरी सरसा । परी थरचि आनान ॥ २३ ॥

होती चौयांशीं लक्ष थरा । येरा मिती नेणजे भांडारा ।

भरे आदिशून्याचा गाभारा । नाणेयांसी ॥ २४ ॥

ऐसें एकतुके पांचभौतिक । पडती बहुवस टांक ।
मग तिये समृद्धीचे लेख । प्रकृतीचि धरी ॥ २५ ॥
जे आखूनि नाणें विस्तारी । पाठी तयाची आटणी करी ।
माजीं कर्माकर्माचिया व्यवहारीं । प्रवर्तुं दावी ॥ २६ ॥
हें रूपक परी असो । सांगों उघड जैसें परियेसों ।
तरी नामरूपाचा अतिसो । प्रकृतीच कीजे ॥ २७ ॥
आणि प्रकृति तंव माइया ठायीं । बिबे येथें आन नाहीं ।
म्हणौनि आदि मध्य अवसान पाहीं । जगासि मी ॥ २८ ॥

मतः परतरं नान्यत् किंचिदस्ति धनंजय ।

मयि सर्वमिदं प्रोतं सूत्रे मणिगणा इव ॥ ७ ॥

हें रोहिणीचें जळ । तयाचें पाहतां येइजे मूळ ।
तें रश्मि नव्हती केवळ । होय तें भानु ॥ २९ ॥
तयाचिपरी किरीटी । इया प्रकृती जालिये सृष्टी ।
जें उपसंहरुनि कीजेल ठी । तें मीचि आहे ॥ ३० ॥
ऐसें होय दिसे न दिसे । हें मजचि माजीं असे ।
मियां विश्व धरिजे जैसें । सूत्रें मणि ॥ ३१ ॥
सुवर्णाचे मणी केले । ते सोनियाचे सुतीं वोविले ।
तैसें म्यां जग धरिलें । सबाह्याभ्यंतरीं ॥ ३२ ॥

रसोऽहमप्सु कौन्तेय प्रभास्मि शशिसूर्ययोः ।

प्रणवः सर्ववेदेषु शब्दः स्वे पौरुषं नृषु ॥८ ॥

पुण्यो गन्धः पृथिव्यां च तेजश्चास्मि विभावसौ ।

जीवनं सर्वभूतेषु तपश्चास्मि तपस्विषु ॥९ ॥

महर्षीनि उदकीं रसु । कां पवनीं जो स्पर्शु ।
शशिसूर्यी जो प्रकाशु । तो मीचि जाण ॥३३॥
तैसाचि नैसर्गिकु शुद्धु । मी पृथ्वीच्या ठायीं गंधु ।
गगनीं मी शब्दु । वेदीं प्रणवु ॥ ३४ ॥
नराच्या ठायीं नरत्व । जें अहंभाविये सत्व ।
तें पौरुष मी हें तत्व । बोलिजत असे ॥ ३५ ॥
अग्नि ऐसें आहाच । तेज नामाचें आहे कवच ।
तें परतें केलिया साच । निजतेज तें मी ॥ ३६ ॥
आणि नानाविध योनी । जन्मोनि भूतें त्रिभुवनीं ।
वर्तत आहाति जीवनीं । आपुलाच्या ॥ ३७ ॥
एकें पवनेचि पिती । एकें तृणास्तव जिती ।
एकें अन्नाधारे राहती । जळें एकें ॥ ३८ ॥
ऐसें भूतांप्रति आनाज । जें प्रकृतिवशें दिसे जीवन ।
तें आघवाठायीं अभिन्न । मीचि एक ॥ ३९ ॥
बीजं मां सर्वभूतानां विद्धि पार्थ सनातनम् ।
बुद्धिर्बुद्धिमतामस्मि तेजस्तेजस्विनामहम् ॥१०॥
बलं बलवतां चाहं कामरागविवर्जितम् ।
धर्माविरुद्धो भूतेषु कामोऽस्मि भरतर्षभ ॥ ११ ॥
पैं आदितेनि अवसरें । तिरुढे गगनाचेनि अंकुरें ।
जे अंतीं गिळी अक्षरें । प्रणवपीठीचीं ॥ ४० ॥
जंव हा विश्वाकारु असे । तंव जें विश्वाचिसारिखें दिसे ।
मग महाप्रलयदशे । कैसैंही नव्हे ॥ ४१ ॥

ऐसे अनादि जें सहज । तें मी ना विश्वबीज ।
हें हातातळीं तुज । देइजत असे ॥ ४२ ॥
मग उद्यद करुनि पांडवा । जें हे आणिसील सांख्याचिया गांवा ।
तें ययाचा उपेगु बरवा । देखशील ॥ ४३ ॥
परी हे अप्रासंगिक आलाप । आतां असतु न बोलों संक्षेप ।
जाण तपियांच्या ठायीं तप । तें रूप माझें ॥ ४४ ॥
बलियांमार्जी बळ । तें मी जाणें अढळ ।
बुद्धिमंतीं केवळ । बुद्धि तें मी ॥ ४५ ॥
भूतांच्या ठायीं कामु । तो मी म्हणे आत्मारामु ।
जेणें अर्थास्तव धर्मु । थोरु होय ॥ ४६ ॥
एन्हवीं विकाराचेनि पैसे । करी कीर इंद्रियांचि ऐसें ।
परी धर्मासि वेखासें । जावों नेदी ॥ ४७ ॥
जो अप्रवृत्तीचा अव्हांटा । सांडूनि विधीचिया निघे वाटा ।
तेवींचि नियमाचा दिवटा । सवें चाले ॥ ४८ ॥
कामु ऐसिया वोजा प्रवर्ते । म्हणौनि धर्मासि होय पुरतें ।
मोक्षतीर्थीं वे मुक्तें । संसार भोगी ॥ ४९ ॥
जो श्रुतिगौरवाच्या मांडवीं । काम सृष्टीचा वेलु वाढवी ।
जंव कर्मफळेंसि पालवी । अपवर्गीं टेंके ॥ ५० ॥
ऐसा नियुत कां कंदर्पु । जो भूतां या बीजरूपु ।
तो मी म्हणे बापु । योगियांचा ॥ ५१ ॥
हें एकेक किती सांगावें । आतां वस्तुजातचि आघवें ।
मजपासूनि जाणावें । विकारलें असे ॥ ५२ ॥

ये चैव सात्त्विका भावा रजसास्तामसाश्च ये ।

मत्त एवेति तान्निवद्धि न त्वहं तेषु ते मयि ॥ १२ ॥

जे सात्त्विक हन भाव । कां रजतमादि सर्व ।

तें ममरूपसंभव । वोलखें तूं ॥ १३ ॥

हे जाले तरी माझ्या ठायीं । परी तयामार्जी मी नाहीं ।

जैसी स्वप्नीच्या डोहीं । जागृति न बुडे ॥ १४ ॥

जैसी रसाचीच सुघट । बीजकणिका घनवट ।

परी तिचेस्तव होय काष्ठ । अंकुरद्वारें ॥ १५ ॥

मग त्या काष्ठाच्या ठायीं । सांग पां बीजपण असे काई ? ।

तैसा मी विकारीं नाहीं । जरी विकारला दिसे ॥ १६ ॥

पें गगनीं उपजे आभाळ । परी तेथ गगन नाहीं केवळ ।

अथवा आभाळीं होय सलिल । तेथ अन्न नाहीं ॥ १७ ॥

मग त्या उदकावेनि आवेशें । प्रगटलें तेज जें लखलखीत दिसे ।

तिचे विजूमार्जी असे । सलिल कायी ? ॥ १८ ॥

सांगें अग्नीस्तव धूम होये । तिचे धूमीं काय अग्नि आहे ? ।

तैसा विकारु हा मी नोहें । जरी विकारला असे ॥ १९ ॥

त्रिभिर्गुणमयैर्भविः एभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

परी उदकीं जाली बाबुळी । ते उदकातें जैसी झांकोळी ।

कां वायांचि आभाळीं । आकाश लोपे ॥ ६० ॥

हां गा स्वप्न लटिकें म्हणों ये । परि निद्रावशें बाणलें होये ।

तंव आठवु काय देत आहे । आपणपेयां ? ॥ ६१ ॥

हैं असो डोळ्यांचें । डोळांचि पडळ रचे ।

तेणें देखणेंपण डोळ्यांचे । न गिळजे कायी ? ॥ ६२ ॥

तैसी हे माझीच बिंबली । त्रिगुणात्मक साउली ।

कीं मजचि आड वोडवली । जवनिका जैसी ॥ ६३ ॥

म्हणौनि भूतें मातें नेणती । माझीच परी मी नव्हती ।

जैसी जळींचि जळीं न विरती । मुक्ताफळें ॥ ६४ ॥

पैं पृथ्वीयेचा घट्टु कीजे । सर्वेचि पृथ्वीसि मिळे तरी मेळविजे ।

ए-हवीं तोचि अग्निसंगें सिजे । तरी वेगळा होय ॥ ६५ ॥

तैसें भूतजात सर्व । हे माझेचि कीर अवयव ।

परि मायायोगें जीव- । दशे आले ॥ ६६ ॥

म्हणौनि माझेचि मी नव्हती । माझेचि मज नोळखती ।

अहंममताभ्रांती । विषयांध जाले ॥ ६७ ॥

दैवी ह्येषा गुणमयी मम माया दुरत्यया ।

मात्रेव ये प्रपद्यन्ते मामात्रेतां तरन्ति ते ॥ १४ ॥

आतां महदादि हे माझी माया । उतरोनियां धनंजया ।

मी होईजे हें आया । कैसेनि ये ? ॥ ६८ ॥

जिये ब्रह्माचलाचा आघाडा । पहिलिया संकल्पजलाचा उभडा ।

सर्वेचि महाभूतांचा बुडबुडा । साना आला ॥ ६९ ॥

जे सृष्टिविस्तारचेनि वोधें । चढत काळकळनेचेनि वेगें ।

प्रवृत्तिनिवृत्तीचीं तुंगें । तटें सांडी ॥७० ॥

जे गुणघनाचेनि वृष्टिभरें । भरली मोहाचेनि महापूरें ।

घेऊनि जात नगरें । यमनियमांचीं ॥ ७१ ॥

जे द्वेषाच्या आवर्ती दाटत । मत्सराचे वळसे पडत ।
मार्जी प्रमादादि तळपत । महामीन ॥ ७२ ॥
जेथ प्रपंचाचीं वळणें । कर्माकर्माचीं वोभाणें ।
वरी तरताती वोसाणें । सुखदुःखांचीं ॥ ७३ ॥
स्तीविया बेटा । आदळती कामाविया लाटा ।
जेथ जीवफेन संघटा । सैँघ दिसे ॥ ७४ ॥
अहंकाराविया चलिया । वरि मदत्रयाविया उकलिया ।
जेथ विषयोर्मीच्या आकलिया । उल्लाळ घेती ॥ ७५ ॥
उदयास्ताचे लोंढे । पाडीत जन्ममरणाचे चोंढे ।
जेथ पांचभौतिक बुडबुडे । होती जाती ॥ ७६ ॥
सम्मोह विभ्रम मासे । गिलिताती धैर्याचीं आविसें ।
तेथ देव्हडे भोंवत वळसे । अज्ञानाचे ॥ ७७ ॥
भ्रांतीचेनि खडुळें । रेवते आस्थेचे अवगाळें ।
रजोगुणाचेनि खळाळें । स्वर्गु गाजे ॥ ७८ ॥
तमाचे धारसे वाड । सत्त्वाचें स्थिरपण जाड ।
किंबहुना हे दुवाड । मायानदी ॥ ७९ ॥
पैँ पुनरावृत्तीचेनि उभडें । झळंबती सत्यलोकींचे हुडे ।
घायें गडबडती धोंडे । ब्रह्मगोलकाचे ॥ ८० ॥
तया पाणियाचेनि वहितेपणें । अझुनी न धरिती वोभाणें ।
ऐसा मायापूर हा कवणें । तरिजेल गा ? ॥ ८१ ॥
येथ ऐक नवलावो । जो जो कीजे तरणोपावो ।
तो तो अपावो । होय तें एक ॥ ८२ ॥

एक स्वयंबुद्धीच्या बाहीं । रिगाले तयांची शुद्धीचि नाही ।
एक जाणिवेचे डोहीं । गर्वेचि गिलिले ॥ ८३ ॥
एकीं वेदत्रयाचिया सांगडी । घेतल्या अहंभावाचिया धोंडी ।
ते मदमीनाच्या तोंडीं । सगळेचि गेले ॥ ८४ ॥
एकीं वयसेवें जाड बांधले । मग मन्मथाचिये कांसे लागले ।
ते विषयमगरीं सांडिले । चघळूनियां ॥ ८५ ॥
आतां वार्धक्याच्या तरंगा- । मार्जीं मतिभ्रंशाचा जरंगा ।
तेणें कवळिजताती पै गा । चहूंकडे ॥ ८६ ॥
आणि शोकाचा कडा उपडत । क्रोधाच्या आवर्ती दाटत ।
आपदागिधीं चुंबिजत । उधवला ठार्यीं ॥ ८७ ॥
मग दुःखाचेनि बरबटें बोंबले । पाठीं मरणाचिये रेवे रेवले ।
ऐसे कामाचे कांसे लागले । ते गेले वायां ॥ ८८ ॥
एकीं यजनक्रियेची पेटी । बांधोनि घातली पोटीं ।
ते स्वर्गसुखाच्या कपार्टीं । शिरकोनि ठेले ॥ ८९ ॥
एकीं मोक्षीं लागवयाचिया आशा । केला कर्मबाह्यांचा भरंवसा ।
परी ते पडिले वळसां । विधिनिषेधांच्या ॥ ९० ॥
जेथ वैराग्याची नाव न रिगे । विवेकाचा तागा न लगे ।
वरि कांहीं तरें ये योगें । तरी विपाय तो ॥ ९१ ॥
ऐसें तरी जीवाचिये आंगवणें । इये मायानदीचें तरणें ।
हें कासयासारिखें बोलणें । म्हणावें पां ॥ ९२ ॥
जरी अपश्यशीला व्याधी । कळे साधूसी दुर्जनाची बुद्धी ।
कीं रागी सांडी रिद्धी । आली सांती ॥ ९३ ॥

जरी चोरं सभा दाटे । अथवा मीनां गळु घोटे ।
ना तरी भेडा उलटे । विवसी जरी ॥ ९४ ॥
पाडस वागुर करांडी । कां मुंगी मेरु वोलांडी ।
तरी मायेची पैलथडी । देखती जीव ॥ ९५ ॥
म्हणौनि गा पंडुसुता । जैसी सकामा न जिणवेवि वनिता ।
तेवीं मायामय हे सरिता । न तरवें जीवां ॥ ९६ ॥
येथ एकचि तीला तरले । जे सर्वभावें मज भजले ।
तयां ऐलीच थडी सरलें । मायाजळ ॥ ९७ ॥
जयां सद्गुरुतारूं फुडें । जे अनुभवाचे कांसे गाढे ।
जयां आत्मनिवेदन तरांडे । आकळलें ॥ ९८ ॥
जे अहंभावाचें वोडें सांडुनी । विकल्पाचिया झुळका चुकाउनी ।
अनुरागाचा निरुता होउनि । पाणिढाळु ॥ ९९ ॥
जया ऐक्याचिया उतारा । बोधाचा जोडला तारा ।
मग निवृत्तीचिया पैल तीरा । झेंपावले जे ॥१०० ॥
ते उपरतीच्या वांवीं सेलत । सोऽहंभावाचेनि थावें पेलत ।
मग निघाले अनकळित । निवृत्तितटीं ॥ १०१ ॥
येणें उपायें मज भजले । ते हे माझी माया तरले ।
परि ऐसे भक्त विपाडले । बहुवस नाहीं ॥ १०२ ॥
न मां दुष्कृतिनो मूढाः प्रपद्यन्ते नराधमाः ।
माययापहतज्ञाना आसुरं भावमाश्रिताः ॥ १५ ॥
चतुर्विधा भजन्ते मां जनाः सुकृतिनोऽर्जुन ।
आर्तो जिज्ञासुरर्थार्थी ज्ञानी च भक्तर्षभ ॥ १६ ॥

जे बहुतां एकां अहंकारु । अहंकाराचा भूतसंचारु ।
जाहला म्हणौनि विसरु । आत्मबोधाचा ॥ १०३ ॥
ते वेळीं नियमाचें वस्त्र नाठवे । पुढील अधोगतीची लाज नेणवे ।
आणि करिताति जें न करावें । वेदु म्हणे ॥ १०४ ॥
पाहें पां शरीराचिया गांवा । जयालागीं आले पांडवा ।
तो कार्यार्थु आघवा । सांडूनियां ॥ १०५ ॥
इंद्रियब्रामींचे राजबिर्दी । अहंममतेचिया जल्पवादीं ।
विकारांतरांचि मांदीं । मेळवूनियां ॥ १०६ ॥
दुःखशोकांच्या घाई । मारिलियाची सेचि नाहीं ।
हे सांगावया कारण काई । जे ब्रासिले माया ॥ १०७ ॥
म्हणौनि ते मातें चुकले । ऐका चतुर्विध मज भजले ।
जिहीं आत्महित केलें । वाढतें गा ॥ १०८ ॥
तो पहिला आर्तु म्हणजे । दुसरा जिज्ञासु बोलिजे ।
तिजा अर्थार्थी जाणजे । ज्ञानिया चौथा ॥ १०९ ॥
तेषां ज्ञानी नित्ययुक्त एकभक्तिर्विशिष्यते ।
प्रियो हि ज्ञानिनोऽत्यर्थमहं स च मम प्रियः ॥ १७ ॥
तेथ आर्तु तो आर्तीचेनि व्याजें । जिज्ञासु तो जाणावयालागीं भजे ।
तिजेनि तेणें इच्छजे । अर्थसिद्धि ॥ ११० ॥
मग चौथियाच्या ठायीं । कांहींचि करणें नाहीं ।
म्हणौनि भक्तु एकु पाहीं । ज्ञानिया जो ॥ १११ ॥
जे तया ज्ञानाचेनि प्रकाशें । फिटलें भेदाभेदांचें कडवसें ।
मग मीचि जाहला समरसें । आणि भक्तुही तेवींचि ॥ ११२ ॥

परि आणिकांचिये दिठी नावेक । जैसा स्फटिकुचि आभासे उदक ।

तैसा ज्ञानी नव्हे कौतुक । सांगतां तो ॥ ११३ ॥

जैसा वारा कां गगनीं विरे । मग वारेपण वेगळें नुरे ।

तेवीं भक्त हे पैज न सरे । जरी ऐक्या आला ॥ ११४ ॥

जरी पवनु हालवूनि पाहिजे । तरी गगनावेगळा देखिजे ।

एहपवीं गगन तो सहजें । असे जैसें ॥ ११५ ॥

तैसें शरीरीं हन कर्म । तो भक्तु ऐसा गमे ।

परी अंतरप्रतीतिधर्म । मीचि जाहला ॥ ११६ ॥

आणि ज्ञानाचेनि उजिडलेपणें । मी आत्मा ऐसें तो जाणें ।

म्हणौनि मीही तैसेंचि म्हणें । उचंबळला सांता ॥ ११७ ॥

हां गा जीवापैलीकडिलीचे खुणे । जो पावोनि वावरें जाणें ।

तो देहाचेनि वेगळेपणें । काय वेगळा होय ? ॥ ११८ ॥

उदासः सर्व एवैते ज्ञानी त्वात्मैव मे मतम् ।

आस्थितः स हि युक्तत्मा मामेवानुत्तमां गतिम् ॥१८ ॥

म्हणौनि आपुलाच्या हिताचेनि लोभें । मज आवडे तोहि भक्त झोंबे ।

परी मीचि करी वालभें । ऐसा ज्ञानिया एकु ॥ ११९ ॥

पाहें पां दुभतयाचिया आशा । जगचि धेनूसि करीतसेफांसा ।

परि दोरेंवीण कैसा । वत्साचा बली ॥ १२० ॥

कां जे तनुमनुप्राणें । तें आणिक कांहींचि नेणें ।

देखे तयातें म्हणे । हे माय माझी ॥ २१ ॥

तें येणें मानें अनन्यगती । म्हणौनि धेनुही तैसीचि प्रीति ।

यालागीं लक्ष्मीपती । बोलिले साचें ॥ १२२ ॥

हैं असो मग म्हणितलें । जे कां तुज सांगितलें ।

तेही भक्त भले । पढियंते आम्हां ॥ १२३ ॥

परि जाणोनियां मातें । जे पाहों विसरले मागोंतें ।

जैसैं सागरा येऊनि सरितें । मुरडावें ठेलें ॥ १२४ ॥

तैसी अंतःकरणकुहरीं जन्मली । जयाची प्रतीतिगंगा मज मीनली ।

तो मी हे काय बोली । फार करूं ? ॥ १२५ ॥

एहवीं ज्ञानिया जो म्हणजे । तो चैतन्यचि केवळ माझें ।

हैं न म्हणावें परि काय कीजे । न बोलणें बोलों ॥ १२६ ॥

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥१९ ॥

जे तो विषयांची दाट झाडी- । माजीं कामक्रोधांचीं सांकडीं ।

चुकावूनि आला पाडीं । सद्दासनेचिया ॥ १२७ ॥

मग साधुसंगें सुभटा । उजू सत्कर्मचिया वाटा ।

अप्रवृत्तीचा अन्हांटा । डावलूनि ॥१२८ ॥

आणि जन्मशतांचा वाहतवणा । तेविंची आशेचिया न लेचि वाहणा ।

तेथ फलहेतूचा उगाणा । कवणु चाली ॥ १२९ ॥

ऐसा शरीरसंयोगाचिये राती- । माजीं धांवतां सडिया आयती ।

तंव कर्मक्षयाची पाहाती । पाहांट जाली ॥ १३० ॥

तैसीच गुरुकृपा उखा उजळली । ज्ञानाची वोतपती पडली ।

तेथ साम्याची ऋद्धि उघडली । तयाचिये दिठी ॥ १३१ ॥

ते वेळीं जयाकडे वास पाहे । तेउता मीचि तया एकु आहे ।

अथवा निवांत जरी राहे । तन्ही मीचि तया ॥ १३२ ॥

हैं असो आणिक कांहीं । तया सर्वत्र मीवांचूनि नाहीं ।
जैसें सबाह्य जळ डोहीं । बुडालिया घटा ॥ १३३ ॥
तैसा तो मजभीतरें । मी तया आंतुबाहेरी ।
हैं सांगिजेल बोलवरी । तैसें नव्हे ॥ १३४ ॥
म्हणौनि असो हें इयापरी । तो देखे ज्ञानाची वाखारी ।
तेणें संसरलेनि करी । आपु विश्व ॥ १३५ ॥
हैं समस्तही श्रीवासुदेवो । ऐसा प्रतीतिरसाचा वोतला भावो ।
म्हणौनि भक्तांमार्जी रावो । आणि ज्ञानिया तोचि ॥ १३६ ॥
जयाचिये प्रतीतीचा वाखायां । पवाडु होय वराचरा ।
तो महात्मा धनुर्धरा । दुर्लभु आशी ॥ १३७ ॥
येर बहुत जोडती किरीटी । जयांचीं भजनें भोगासाठीं ।
जे आशातिमिरे दृष्टी । विषयांध जाले ॥ १३८ ॥
कामैस्तैस्तैर्हंतज्ञानाः प्रपद्यन्तेऽन्यदेवताः ।
तं तं नियममास्थाय प्रकृत्या नियताः स्वया ॥ २० ॥
आणि फळाचिया हांवा । हदयीं कामा जाला रिगावा ।
कीं तयाचिये घसणी दिवा । ज्ञानाचा गेला ॥ १३९ ॥
ऐसे उभयतां आंधारीं पडले । म्हणौनि पासींचि मातें चुकले ।
मग सर्वभावें अनुसरले । देवतांतयां ॥ १४० ॥
आधींच प्रकृतीचे पाडक । वरी भोगालागीं तंव रंक ।
मग तेणें लोलुपत्वे कौतुक । कैसेनि भजती ॥ १४१ ॥
कवणीं तिया नियमबुद्धि । कैसेिया हन उपचारसमृद्धि ।
कां अर्पण यथाविधि । विहित करणें ॥ १४२ ॥

यो यो यां यां तनुं भक्तः श्रद्धयार्चितुमिच्छति ।

तस्य तस्याचलां श्रद्धां तामेव विदधाम्यहम् ॥ २१ ॥

पैं जो जिये देवतांतरीं । भजावयाची चाड करी ।

तयाची ते चाड पुरी । पुरविता मी ॥ १४३ ॥

देवोदेवीं मीचि पाहीं । हाही निश्चयो त्यासि नाहीं ।

भावो ते ते ठायीं । वेगळा धरिती ॥ १४४ ॥

स तया श्रद्धया युक्तः तस्याराधनमीहते ।

लभते च ततः कामान् मयैव विहितान्हि तान् ॥ २२ ॥

मग तिया श्रद्धायुक्त । तेथिंचें आराधन जें उचित ।

तें सिद्धिवरी समस्त । वर्तो लागे ॥ १४५ ॥

ऐसें जेणें जें भाविजे । तें फळ तेणें पाविजे ।

परी तेंही सकळ निपजे । मजचिस्तव ॥ १४६ ॥

अन्तवत्तु फलं तेषां तद्भवत्यल्पमेधसाम् ।

देवान्देवयजो यान्ति मद्भक्ता यान्ति मामपि ॥ २३ ॥

परी ते भक्त मातें नेणती । जे कल्पनेबाहेरी न निघती ।

म्हणौनि कल्पित फळ पावती । अंतवंत ॥ १४७ ॥

किंबहुना ऐसें जें भजन । तें संसाराचेंचि साधन ।

येर फळभोग तो स्वप्न । नावभरी दिसे ॥ १४८ ॥

हें असो परींते । मग हो कां आवडे तें ।

परी यजी जो देवतांतें । तो देवत्वासीचि ये ॥ १४९ ॥

येर तनुमनुप्राणी । जे अनुसरले माझेयाचि वाहणीं ।

ते देहाच्या निर्वाणीं । मीचि होती ॥ १५० ॥

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

परी तैसैं न करिती प्राणिये । वायां आपुलिया हितीं वाणिये ।

जें पोहताती पाणियें । तळहार्तीचेनि ॥ १७१ ॥

नाना अमृताच्या सागरें बुडिजे । मग तोंडा कां वज्रमिठी पाडिजे? ।

आणि मर्नी तरी आठविजे । थिल्लरोदकातें ? ॥ १७२ ॥

हें ऐसैं कासया करावें । जे अमृतींही रिगोनि मरावें ।

तें सुखें अमृत होऊनि कां नसावें । अमृतामार्जी? ॥ १७३ ॥

तैसा फळहेतूचा पांजरा । सांडूनियां धनुर्धरा ।

कां प्रतीतिपाखीं चिदंबरा । गोसाविया नोहावें ? ॥ १७४ ॥

जेथ उंचावलेनि पवाडें । सुखाचा पैसारु जोडे ।

आपुलेनि सुरवाडें । उडों ये ऐसा ॥ १७५ ॥

तया उमपा माप कां सुवावें । मज अव्यक्ता व्यक्त कां मानावें ।

सिद्ध असतां कां निमावें । साधनवरी ? ॥ १७६ ॥

परी हा बोल आघवा । जरी विचारीजतसे पांडवा ।

तरी विशेषें या जीवां । न चोजवे गा ॥ १७७ ॥

नाहं प्रकाशः सर्वस्य योगमायासमावृतः ।

मूढोऽयं नाभिजानाति लोको मामजमव्ययम् ॥ २५ ॥

कां जे योगमायापडलें । हे जाले आहाति आंधळे ।

म्हणौनि प्रकाशाचेनि देहबलें । न देखती मातें ॥ १७८ ॥

एहवीं मी नसैं ऐसैं । काय वस्तुजात असे ? ।

पाहें पां कणव जळ रसैं- । रहित आहे ? ॥ १७९ ॥

पवनु कवणातें न शिवेचि । आकाश कें न समायेचि ।

हें असो एकु मीचि । विश्वीं आहें ॥ १६० ॥

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

येथें भूतें जियें अतीतलीं । तियें मीचि होऊनि ठेलीं ।

आणि वर्तत आहाति जेतुलीं । तींही मीचि ॥ १६१ ॥

कां भविष्यप्रमाणें जियें हीं । तींहीं मजवेगळीं नाहीं ।

हा बोलचि एहवीं कांहीं । होय ना जाय ॥ १६२ ॥

दोराचिया सापासी । डोंबा बडिया ना गव्हाळा ऐसी ।

संख्या न करवे कोणहासी । तेवीं भूतांसि मिथ्यत्वे ॥ १६३ ॥

मी ऐसा पंडुसुता । अनुस्यूतु सदा असतां ।

या संसार जो भूतां । तो आनें बोलें ॥ १६४ ॥

तरी तेचि आतां थोडीसी । गोठी सांगिजेल परियेसीं ।

जै अहंकारा तनूंसीं । वालभ पडिलें ॥ १६५ ॥

इच्छाद्वेषसन्मुखेन द्वंद्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

तेथ इच्छा हे कुमारी जाली । मग ते कामाचिया तारुण्या आली ।

तेथ द्वेषेसीं मांडिली । वन्हाडिक ॥ १६६ ॥

तया दोघांस्तव जन्मला । ऐसा द्वंद्वमोहो जाला ।

मग तो आजेयानें वाढविला । अहंकारें ॥ १६७ ॥

जो धृतीसी सदां प्रतिकूलु । नियमाही नागवे सलु ।

आशारसें दोंदिलु । जाला सांता ॥ १६८ ॥

असंतुष्टीचिया मदिरा । मत्त होऊनि धनुर्धरा ।

विषयांचे वोवरां । विकृतीर्षीं ॥ १६९ ॥

तेणें भावशुद्धीचिये वाटे । विखुरले विकल्पाचे कांटे ।

मग चिरिलें आढांटे । अप्रवृत्तीचे ॥ १७० ॥

तेणें भूतें भांबावलीं । म्हणौनि संसाराचिया आडवामार्जी पडिलीं ।

मग महादुःखाच्या घेतलीं । दांडे वरी ॥ १७१ ॥

येषां त्वन्तगतं पापं जनानां पुण्यकर्मणाम् ।

ते द्दमोहनिर्मुक्ता भजन्ते मां दृढव्रताः ॥ २८ ॥

ऐसे विकल्पाचे वांयाणे । कांटे देखोनि सणाणे ।

जे मतिभ्रमाचे पासवणें । घेतीचिना ॥ १७२ ॥

उजू एकनिष्ठेच्या पाउलीं । रंगडूनि विकल्पाचिया भालीं ।

महापातकाची सांडिली । अटवीं जिहीं ॥ १७३ ॥

मग पुण्याचे धांवा घेतले । आणि माझी जवळीक पातले ।

किंबहुना चुकले । वाटवधेयां ॥ १७४ ॥

जराकरणमोक्षाय मामाश्रित्य यतन्ति ये ।

ते ब्रह्म तद्दिदुः कृत्स्नं अध्यात्मं कर्म चाखिलम् ॥ २९ ॥

ए-हवीं तरी पार्था । जन्ममरणाची निमे कथा ।

ऐसिया प्रयत्ना तें आस्था । विये जयांची ॥ १७५ ॥

तयां तो प्रयत्नुचि एके वेळे । मग समग्र परब्रह्म फळे ।

जया पिकलेया रसु गळे । पूर्णतेचा ॥ १७६ ॥

ते वेळीं कृतकृत्यता जग भरे । तेथ अध्यात्माचें नवलपण पुरे ।

कर्माचें काम सरे । विरमे मन ॥ १७७ ॥

ऐसा अध्यात्मलाभु तया । होय गा धनंजया ।

भांडवल जया । उद्यमी मी ॥ १७८ ॥

तयातें साम्याचिये वाढी । ऐक्याची सांदे कुळवाडी ।

तेथ भेदाचिया दुबळवाडी । नेणिजे तया ॥ १७९ ॥

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥३० ॥

ॐ तत्सदिति श्रीमद् भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादो ज्ञानविज्ञानयोगो नाम सप्तमोऽध्यायः ॥ ७ ॥

जिहीं साधिभूता मातें । प्रतीतीचेनि हातें ।

धरुनि अधिदैवातें । शिवतले गा ॥ १८० ॥

जया जाणिवेचेनि वेगें । मी अधियज्ञुही दृष्टी रिगें ।

ते तनूचेनि वियोगें । विरहे नव्हती ॥ १८१ ॥

ए-हवीं आयुष्याचें सूत्र विघडतां । भूतांची उमटे खडाडता ।

काय न मरतयाचियाहि चिता । युगांतु नोहे ? ॥ १८२ ॥

परी नेणों कैसे पै गा । जे जडोनि गेले माझिया आंगा ।

ते प्रयाणींचिया लगबगा । न सांडितीच मातें ॥ १८३ ॥

ए-हवीं तरीं जाण । ऐसे जे निपुण ।

तेचि अंतःकरण- । युक्त योगी ॥ १८४ ॥

तंव इये शब्दकुपिकेतलीं । नोडवेचि अवधानाची अंजुळी ।

जे नावेक अर्जुन तये वेळीं । मागांचि होता ॥ १८५ ॥

जेथ तद्ब्रह्मवाक्यफळें । जिये नानार्थरसें रसाळें ।

बहकताती परिमळें । भावाचेनि ॥ १८६ ॥

सहज कृपामंदानिलें । कृष्णद्रुमाची वचनफळें ।
अर्जुन श्रवणाचिये खोले । अवचित पडिलीं ॥ १८७ ॥
तियें प्रमेयाची हो कां वळलीं । कीं ब्रह्मरसाच्या सागरें चुबुकळिलीं ।
मग तैसीचि कां घोळिलीं । परमानंदें ॥ १८८ ॥
तेणें बरवेपणें निर्मळें । अर्जुना उन्मेषाचे डोहळे ।
घेताति गळाळे । विस्मयामृताचे ॥ १८९ ॥
तिया सुखसंपत्ती जोडलिया । मग स्वर्गा वाती वांकुलिया ।
हृदयाच्या जीवीं गुतकुलिया । होत आहाती ॥ १९० ॥
ऐसें वरचिलीचि बरवा । सुख जावों लागलें फावा ।
तंव रसस्वादाचिया हांवा । लाहो केला ॥ १९१ ॥
झडकरी अनुमानाचेनि करतळें । घेऊनि तियें वाक्यफळें ।
प्रतीतिमुखीं एके वेळे । घालूं पाहे ॥ १९२ ॥
तंव विचाराचिया रसना न दाटती । परी हेतूच्या दशनीं न फुटती ।
ऐसें जाणौनि सुभद्रापती । चुंबिचिना ॥ १९३ ॥
मग चमत्कारला म्हणे । इयें जळींचीं मा तारांगणें ।
कैसा झकविलों असलगपणें । अक्षरांचेनि ॥ १९४ ॥
इयें पदें नव्हती फुडिया । गगनाचिया घडिया ।
येथ आमुची मति बुडालिया । थावो न निघे ॥ १९५ ॥
वांचूनि जाणावयाची कें गोठी । ऐसें जीवीं कल्पूनि किरीटी ।
तिया पुनरपि केली दृष्टी । यादवेंद्रा ॥ १९६ ॥
मग विनविलें सुभटें । हां हो जी ये एकवाटे ।
सातही पदें अनुच्छिष्टें । नवलें आहाती ॥ १९७ ॥

एहवीं अवधानाचेनि वहिलेपणें । नाना प्रमेयांचें उगाणें ।
काय श्रवणाचेनि आंगवणें । बोलों लाहती ? ॥ १९८ ॥
परी तैसैं हें नोहेचि देवा । देखिला अक्षरांचा मेळावा ।
आणि विरूमयाचिया जीवा । विरूमयो जाला ॥ १९९ ॥
कानाचेनि गवाक्षद्वारें । बोलाचे रश्मी अभ्यंतरे ।
पाहेना तंव चमत्कारें । अवधान ठकलें ॥ २०० ॥
तेवींचि अर्थाची चाड मज आहे । तें सांगतांही वेळु न साहे ।
महणौनि निरूपण लवलाहें । कीजो देवा ॥ २०१ ॥
ऐसा मागील पडताळा घेउनी । पुढां अभिप्राय दृष्टी सूनी ।
तेवींचि माजीं शिरौनी । आर्ती आपुली ॥ २०२ ॥
कैसी पुसती पाहें पां जाणिव । भिडेचि तरी लंगों नेदीं शिंव ।
एह वीं श्रीकृष्ण हृदयासि खेंव । देवों सरला ॥ २०३ ॥
अहो श्रीगुरुतें जें पुसावें । तें येणें मानें सावध होआवें ।
हें एकचि जाणें आघवें । सव्यसाची ॥ २०४ ॥
आतां तयाचें तें प्रश्न करणें । तरी सर्वज्ञ श्रीहरीचें बोलणें ।
संजयो आवडलेपणें । सांगील कैसैं ॥ २०५ ॥
तिये अवधान द्यावें गोठी । बोलिजेल नीट मन्हाटी ।
जैसी कानाचे आधीं दिठी । उपेगा जाये ॥ २०६ ॥
बुद्धीचिया जिभा । बोलाचा न चाखतां गाभा ।
अक्षरांचिया भांबा । इंद्रियें जिती ॥ २०७ ॥
पहा पां मालतीचे कळे । घ्राणासि कीर वाटले परिमळें ।
परि वरविला बरवा काड डोळे । सुखिये नव्हती ? ॥ २०८ ॥

तैसें देशियेचिया हवावा । इंद्रियें करिती राणिवा ।

मग प्रमेयाचिया गांवा । तेसां जाइजे ॥ २०९ ॥

ऐसेनि नागरपणें । बोलु निमे तें बोलणें ।

ऐका ज्ञानदेवो म्हणे । निवृत्तीचा ॥ २१० ॥

इति श्रीज्ञानदेवविरचितायां भावार्थदीपिकायां सप्तमोध्यायः ॥
